

ब्रह्माकुमारीज सद्भावना भवन पहुंचने पर हरियाणा के मुख्यमंत्री मनोहर लाल खट्टर का भव्य स्वागत

सिरसा 23दिसम्बर - गत दिवस मुख्यमंत्री मनोहर लाल खट्टर अपने सिरसा दौरे के दौरान स्थानीय सी-ब्लॉक स्थित ब्रह्माकुमारीज सद्भावना भवन में पहुंचे, जहां सेवाकेन्द्र प्रभारी बी.के. प्रीति बहन, बी.के. कविता बहन, बी.के. सुभाष भाई जी ने मुख्यमंत्री महोदय का तिलक लगाकर व पुष्प गुच्छ देकर उनका हार्दिक अभिनन्दन किया।

इस दौरान बी.के. शमा बहन ने मेडिटेशन रूम में 5 मिनट राजयोग द्वारा उन्हें शांति का अनुभव करवाया। इस दौरान मुख्यमंत्री महोदय आए हुए सभी अतिथियों ने मिले, तदुपरान्त बी.के. प्रीति बहन ने मुख्यमंत्री महोदय को ईश्वरीय सेवाओं के बारे में विस्तार से जानकारी दी तथा ब्रह्माकुमारीज ईश्वरीय विश्वविद्यालय की गतिविधियों से अवगत करवाते हुए कहा कि वर्तमान समाज में मानवीय मूल्यों की गिरती गरिमा को प्रतिष्ठित करने स्वयं परमात्मा धरा पर अवतरित होकर यह कार्य कर रहे हैं तथा भारत भूमि को देव भूमि बनाने के लिए शिक्षा एवं शक्ति दे रहे हैं।

अंत में बी.के. सुभाष भाई ने मुख्यमंत्री महोदय व हिसार जोन प्रभारी संजय अरोड़ा को शॉल पहनाकर उन्हें सम्मानित किया तथा उनकी दीर्घायु की कामना की। इस अवसर पर हरियाणा पर्यटन निगम के चेयरमैन जगदीश चोपड़ा, भाजपा जिलाध्यक्ष यतिन्द्र सिंह एडवोकेट, शिशपाल कम्बोज, अमीर चन्द मेहता, मुनीष सिंगला, श्याम मेहता, श्याम बजाज, प्रदीप रातुसरिया, सुनील डूमरा, अश्विनी बठला, एस.के. विज, सोहन लाल वर्मा, बी.के. रघु भाई, बी.के. रामनिवास आदि उपस्थित थे।